

ئايا پڙىمى ئىران به هه مان پىگه سوريادا

دهروات؟

نوسهران: سهعيد گولكار (Saeid Golkar) و كهسرا ئهعراىى (Kasra Aarabi)

وهرگىزان: پىنوس

گولكارى [فۇرن بۇلىسى](#) له وتارىكى شىكاريدا نووسيوپهتى؛ “لايه نگرانى ئايدىولۇژيا و كهسانى وهفادار به عهلى خامنهئى و سوپاى پاسداران بههوى ئهوهى پىي دهلنن “خيانهت” له ئامانج و ئايدىالهكانيان، ورده ورده پشت له كۆمارى ئىسلامى دهكهن و بهم شيوهپهيش حكومتهت بهرهوپرووى په رهسه ندى دووبه رهكىي هاوشيوه دى دارمانى ورده ورده پڙىمى به شار ئهسه له سوريادا دهپتهوه”.

ئهم وتاره ئامازهى به وه كردوه كه كۆمارى ئىسلامى دواى 46 سال له پىكهپنانى كۆمارى ئىسلامى بۇ يه كه م جار له به ردهم ئه و پرسياره دايه: ئايا “ناوكى رهق” (hard base) لايه نگرانى، كه ئامراز و له شكرى سه ركوتكردى ئه و لاته پىك دهپنن، ئه گهر جار كى تر ناره زايه تيبه كان له ئىران هه لگيرسيته وه، به بى مه رج له بهرگريكردن له حكومتهت به رده وام ده بن؟ به برواى نووسهرانى ئهم وتاره شىكارىبه، پرسيارى وهك ئه مانه ترس و دلپراوكى لاي ئولگيارشى (گروپى دهسه لاتدار) كۆمارى ئىسلامى دروست كردوه، چونكه باش دهزانن كه هه مان بيهوئى و دوا جار وازه پنانى هيزه سه ركوتكه ره كانى ديكتاتورى ئه سه د، بووه هوى دارمانى پڙىمى به عس له سوريادا.

نووسهرانى وتاره شىكارىبه كه ي گولكارى [فۇرن بۇلىسى](#) نووسيوپانه؛ بۇ ماوهى زياتر له چوار دهيه به كه كۆمارى ئىسلامى بۇ پاراستنى دهسه لاتى خوى پشتى به گروپه كۆمه لايه تيبه جوراوجوره كان به ستوه. ده زگه رۆحانيبه دهسه لاتداره كان كه له شوږشى سالى ۱۹۷۹ وه پشتيوانيبه كى بهرچاوى چينه جياوازه كانى به دهست هيناوه، ورده ورده پشتيوانى نزيكه ي هه موو ئه و چينانه ي له دهست داوه كه رۆژىك بانگه شه ي نوينه رايه تىكرديانى ده كرد.

له ماوهى دهيه ي يه كه مى شوږشدا به هوى جيبه جيكردى سياسه ته تونده كانى، كۆمارى ئىسلامى ورده ورده پشتيوانى چيني كۆمه لايه تىي مؤديرنى ئىرانى له دهست دا. ههروه ها جهنكى هه شت ساله ي ئىران و عىراق دهسه لاتىكى بيوپنه ي به رۆحوللا خومه پنى، دامه زرينه رى كۆمارى ئىسلامى دا بۇ له ناوبردى ئه و هيزه عه لمانياننه ي كه يارمه تيدهر بوون له رووخاندى پڙىمى په هله وى. به لام ئالوگورپى گه وره له كۆمه لگه ي ئىران له دهيه ي دووه مى شوږشدا ده ستى پى كرد. ماندويى له جهنك و گه شه ي دانىشتووانى گه نجى ئىران، له لايه ك بووه هوى سه ره له داني ره وتىكى نوپى عه لمانى و ليبراليزم له نيو چيني مامناوه ندى ئىران و، له لايه كى تره وه سه ركوتى توندى حكومته تى لى كه وته وه. ئهم سه ركوتكرده له سالى ۲۰۰۹ به هوى ساخته كارى له هه لپزاردنى سه رۆكايه تى و سه ركوتكردى توندى ناره زايه تيبه كانى دواتر، گه شته لووتكه و بهم پيبه يش حكومته ت هه موو پشتيوانيبه كى چيني ناوه راستى له دهست دا. كيشه ئابووريبه كان كه نزيكه ي ده سال دواتر روويان دا، بۇ يه كه مين جار بووه هوى كه مبوونه وه ي پشتيوانى له حكومته ت له نيو چيني

كړيکار و گوندنشیندا؛ هه مان ئه و چینهی که ئایه توللا خومهینی هه میسه به “چینی چه وساوه” ناوی ده برد و بنکهی نهریتی لایه نگرانی کوماری ئیسلامی بوو.

بیتوانایی حکومت له دابینکردنی پیدایستییه کانی رپژانهی ئیرانییه کان به هوی خراب به رپوه بردنی حکومت و گنده لپی به ربلای حکومت و، له لایه کی دیکه یسه وه گوشاره ئابورییه کان به هوی توند تر بونی گمارو نیوده وله تییه کان ناره زایه تی شقामी لی که وته وه. ئەم خۆپیشاندا نه له سالانی ۲۰۱۷ و ۲۰۱۹ زیاتر سهریان هه لدا و له م سالانه دا چینی کړیکاری ئیران بوونه پيشه نگی خۆپیشاندا نه کانی شاره کانی وه که مه شهه د و قوم که حکومت به قه لای خوی ده زانی. سه رکوتکردنی قورسی ئەم ناره زایه تییه کان له لایه ن سوپای پاسداران و به تایبه ت له مانگی نو فقه مبه ری ۲۰۱۹ که له ماوه ی چه ند رپژیکدا هه زار و ۵۰۰ که س کوژران، بزماری کوتایی بوو له تابوتی کوماری ئیسلامی و، بووه هوی ئه وهی چینی خواره وه بو هه میسه پشت له سیسته مه که بکه ن.

له سالی ۲۰۱۹ وه که هاوکات بوو له گه ل چله مین سالیادی ئینقلابی ئیسلامی، بنکهی لایه نگرانی کوماری ئیسلامی به ته واوی پشتی به باز نه یه کی ته سک و توند روهی ئایدیولوژی به ستوه. ئەم چینه کومه لایه تییه که به بنکه جه ماوه رییه جیگیره که ی رژییم یاخود “ناوکی رهق” ناسراوه، به هوکاری ئایدیولوژیای ئیسلامی، پشتیوانی له کوماری ئیسلامی ده کات. پشتیوانی ئەم ناوکه رهقه (بنکه جه ماوه رییه) له سه ر سه پانندی سیاسه تی توندی ئیسلامی له لایه ن حکومت ته وه له ناوخو و دهره وه دامه زراوه که ئه وان به “دادپه روه ری ئیسلامی” ده زانن. ئەم سیاسه تانه بریتین له: پولیسی ئه خلاق (گشت ارشاد) له ئیران، پشتیوانی له “میحوه ری خوراگری” (به ره ی موقاومه) و هیزه نوینه رایه تییه کان، سیاسه تی دژایه تیکردنی جووله که کان و دروشمی له ناو بردنی ئیسرا ئیل، دژایه تی توندی ئەمریکا و هه ولدان بو په ره پیدانی چه کی ئەتومی، که پایه سه ره کییه ئایدیولوژییه کانی شوړشی ئیسلامی پیک ده هیئن.

نووسه رانی وتاره شیکارییه که ی گوڤاری [فۆرن پولیسی](#) پیمان وایه، کوماری ئیسلامی له ماوه ی چوار ده یه دا، بو زیاتر پته وکردنی ئەم بناغه یه، که له به رامبه ر به شه گوره که ی کومه لگه ی ئیراندا که به “نا-خودی” (outsiders) ناوی ده بات، کومه لگه یه کی “خودی” (insider) ی بنیات ناوه. ئەم که سه خودی یاخود ناوخوییه کان پایه سه ره کییه کانی حکومت و ده ولت پیک ده هیئن و، له پشتیوانی دارایی به هره مه ندن و له به رامبه ردا پایه ند بونی ئایدیولوژی خویان له ریگه ی کرداره کانی وه که ئاماده بونی خۆبه خشانه له گردبوونه وه کانی بانگه شه ی هه لپژاردنه کانی حکومتدا نیشان ده دن. هه روه ها هیزه خۆبه خشه کان وه که پاسه وانی حجاب کار ده کن و له کاتی ناره زایه تییه جه ماوه رییه کاندای بو سه رکوتکردنی خۆپیشانده ران دینه سه ر شه قامه کان. هه رچه نده له سه ر ژماره ی ئه و که سانه ی که ئەم ناوکه رهقه پیک ده هیئن، هیچ ئاماریکی فه رمی نییه، به لام گوڤاری [فۆرن پولیسی](#) به ئاماژه دان به خه ملاندنه کان، پپی وایه که ئەم پیکهاته یه له هه شت ملیون که س زیاتر نییه و، نووسیویه تی: “ئەم ژماره یه که نزیکه ی له سه دا ۱۰ ی دانیشتوانی ئیرانه، پی ده چیت ئه و که سانه بن که خۆبه خشانه له بری فاکسینی په سه ندرکراوی نیوده ولته تی ئه و فاکسینه ی کوڤید-۱۹ یان وه رگرتوه که له لایه ن سوپای پاسدارانه وه به ره م هیئراوه.”

له ماوه ی سالی رابردودا هه ندی شت پرووی داوه که که سانی جیگه ی متمانه (خودی) به “خیانه ت” یان زانیوه و، به م پپییش ئه و بنکه جه ماوه رییه یان له رزوک کردوه که ئایه توللا خامنه یی و سه رکرده بالاکانی سوپای پاسداران هه میسه به بنکه ی جه ماوه ری “گوپرایه لی بی می شک” ته ماشایان کردوون. لیکترازانه کان

دوای مردنی له ناکاوی ئیبراهیم رهئیس، سیزدهیه مین سه رۆکۆماری ئیران سه ریان هه لداوه؛ که سیک که بنکه ی دهنگه کانی و حکومه ته که ی به ته واوی هه ر له سه ر ئەم بنکه ی وه فاداران ئایدیۆلۆژی بۆ کۆماری ئیسلامی دامه زرابوو و لیه وه سه رچاوه ی گرتبوو. بۆیه دوای مردنی رهئیس پشبینی ده کرا که سه عید جه لیلی، که که سایه تیه کی توندره و بوو، له شوینی ئەو دابنریت. ئەم پشبینیه بینه ما نه بوو، چونکه خامنه یی له سالی ۲۰۱۹ وه پلانی "پاککردنه وه" (purification) ی ئایدیۆلۆژی به ئامانجی به هیزکردنی نه وه ی نوێی توندره وه کانی ده ست پێ کردبوو. به لام پێ ده چیت ئەم جاره خامنه یی و سه رکرده کانی سوپای پاسداران بۆ پیشگرتن له هه لبژاردنی جه لیلی ده ستوهردانیان کرد و له بری ئەوه "مه سعود پزیشکیان" ی چاکسازیخوازیان وه ک سه رۆکۆمار دانا.

نووسه رانی گۆقاری **فۆرن پۆلیسی** نووسیوانه که ئەم بریاره له لایه ک به هۆی خراپی ئەدای ته کنۆکراته ئایدیۆلۆژییه کانی ئیداره ی سه رۆکۆمار رهئیسیه وه بووه که قه یرانه کانی ئیرانی گه وره تر کردبوو و، له لایه کی دیکه یشه وه هاوته ریب بووه له گه ل ئاماده کارییه کان بۆ گه رانه وه ی دۆنالد تره مپ بۆ کۆشکی سپی و سه پاندنی "ئه وپه ری گوشار" به سه ر ئیراندا.

شروقه کارانی گۆقاری **فۆرن پۆلیسی** پێیان وایه ئایه توللا خامنه یی ئەوه ی لیک داوه ته وه که سه رۆکیکی به رواله ت ریفۆرمخواز، ده توانیت هیژی رۆژاوا له دژی تاران دابه ش بکات. به لام ئەم بریاره کاردانه وه ی به رفروانی لایه نگرانی توندره وه ی حکومه تی لئ که وته وه، که سه رۆکایه تی پزیشکیان به خیانه تیکی ئایدیۆلۆژی له به لینی درێژهدان به ریبازی ئیبراهیم رهئیس ده زانی.

ئەم کاردانه وانه تا ئەو راده یه به رده وام بوو که ته نانه ت هه ندیک گومانیان دروست کرد که هه لیکۆپته ره که ی رهئیس به ئەنقه ست له لایه ن هه ندیک که سی ناو رژی مه وه خراوه ته خواره وه. به لام ئەم هه سته ی "خیانه ت" رۆژ به رۆژ خراپتر ده بوو، چونکه به پروای نووسه رانی بابه ته که، گورزی گه وره ی دواتر کاتیک بوو که ئایه توللا خامنه یی گلۆپی سه وزی بۆ مه سعود پزیشکیان هه لکرد بۆ ئەوه ی که محهمه د جه واد زه ریف، وه زیری پیشووی ده ره وه وه ک جیگری سه رۆکۆمار بۆ کاروباری ستراتیژی ده ستنیشان بکات. له م په یوه ندییه دا، نووسه ران ده لێن که بۆ ماوه ی هه شت سال خامنه یی و سوپای پاسداران، لایه نگرانی وه فاداری خویان بۆ هیرشکردنه سه ر زه ریف و ئەجامدانی ئۆپه راسیۆنی شه ری ده روونی دژی زه ریف کۆ کردبووه وه. زه ریفیان به "سیخو و خیانه تکاری رژی می ئەمریکا" ده زانی و ته نانه ت تۆمه تباری ده که ن به سووکایه تیکردن به قاسم سوله یمانی، فه رمانده ی کوزراوی سوپای قودس.

ئەم لیکترازان و دابه شبوونه ناوخۆییانه کاتیک توندتر بوو که ئەنجومه نی بالای ئاسایشی نه ته وه یی له سه رده می خامنه یی ده ستیۆهردانی کرد بۆ دواخستنی جیه جیکردنی یاسایه کی توندره وانه که به یاسای "عفاف و حجاب" ناسراوه. ئەم بریاره بووه هۆی ئەوه ی که ناوکی ره قی لایه نگرانی حکومه ت به ئاشکرا هیرش بکه نه سه ر ریه به رایه تی کۆماری ئیسلامی و تۆمه تبارکردنی به وازه یانان له یه کیک له پایه سه ره کییه کانی ئینقلابی ئیسلامی، واته حجابی ناچاری و زۆره ملی.

بیزاری ناوکی ره قی لایه نگرانی حکومه ت ته نیا له پرسه ناوخۆیییه کانی ئیراندا سنووردار نه بوو، به لکوو ئیسرائیل به نه هیشتنی سه رکرده و هیزه سه ره کییه کانی هه ماس و حزبوللا و ئەوه ی پێی دهوتریت "میحوه ری به رخۆدان"، ئەندامانی ئەم بنکه جه ماوه ریه ی پالپشتیکار له رژی می کۆماری ئیسلامی زۆر

تووڤه كرد. ئەوان بەئاشكرا دەستیان كرد بە پرسياركردن له پابه‌ندبوونی ئایدیۆلۆژیی سوپای پاسداران و دووڤلیی ڤییه‌رایه‌تی ئێران له هێرشكردنه سهر ئیسرائیل و، دهیانگوت هه‌ندیك كه‌س له‌ناو سیسته‌مه‌كه‌دا هاوكاریی ده‌زگه‌ی هه‌والگه‌ریی ئیسرائیل ده‌كهن. ته‌نانه‌ت كاتیك له ڤووداویكی بیۆینه‌دا سوپای پاسداران هێرشی ڤاسته‌وخۆی بو سهر ئیسرائیل ده‌ست ڤی كرد، ناكاریگه‌ریی ئەو مووشه‌ك و درۆنانه‌ی كه به‌ڤرسانی كۆماری ئیسلامی هه‌میشه شانازییان ڤیوه ده‌كرد، ئەو ناوكه ڤه‌قه‌ی حكومه‌تی بیه‌یوا كرد كه هه‌میشه باوه‌ڤریان به ڤروپاگه‌نده‌ی حكومه‌ت سه‌باره‌ت به تواناكانی سوپای پاسداران هه‌بوو.

نووسه‌رانی وتاره شیکارییه‌که‌ی گۆڤاری **فۆرن پۆلیسی** ده‌لێن، ڤووخانی ڤژیمی ئەسه‌د كه زیاتر له هه‌زار کیلۆمه‌تر له ئێران‌ه‌وه دووره، دوا لێدان بوو له‌م ناوكه ڤه‌قه. كه‌وتنی ئەسه‌د جارێکی دیکه تووڤه‌یی به‌رامبه‌ر خامنه‌یی و سوپای پاسداران هه‌لگه‌رساند. بو ئەم بنكه‌ی لایه‌نگرانه كه زۆریك له ئەندامه‌کانی خۆبه‌خشانه له سووریا دژی گرووڤه سه‌له‌فی-جیهادییه‌كان شه‌ڤریان كرده‌بوو و خوێنیان ڤشتبوو، ڤریاری خامنه‌یی بو وه‌ستان و سه‌یركردنی كه‌وتنی سووریا بو ده‌ست یاخییوووان به سه‌رۆكایه‌تی ده‌سته‌ی ته‌حریر شام وه‌ك خیانه‌تیکی دیکه سه‌یر ده‌كرا؛ چونكه ئەم بنكه‌یه‌ی لایه‌نگرانی ڤژیم به‌رده‌وام ڤییان ده‌گوترا كه ڤاراستنی سووریا ته‌نیا به مانای ڤشتیوانیکردن له ئەسه‌د نییه، به‌لكوو به مانای ڤاراستنی ئیسلامی شیعه و “به‌رگه‌ریکردن له مه‌زارگه” ڤیروژه‌كان دیت.

هه‌روه‌ها دواي بیه‌یوابوون له دۆخی سووریا و هۆكاره‌کانی تره‌وه، بنكه‌ی جه‌ماوه‌ریی توندڤه‌وی لایه‌نگرانی كۆماری ئیسلامی له‌وه تووڤه‌ بوون كه خامنه‌یی گوتی، ڤه‌نگه بجیته دانوستان له‌گه‌ل ترامپ- ئەو كه‌سه‌ی فه‌رمانی كوشتنی “سوله‌یمانی” ی ده‌ركرد. له دواي مردنی قاسم سوله‌یمانییه‌وه، خامنه‌یی و فه‌رمانده‌کانی سوپای پاسداران سویندیان خواردوو به تیرۆركردنی تره‌مپ و هه‌موو ئەوانه‌ی ده‌ستیان له هێرشه‌كه‌دا هه‌بووه، تۆله‌ی توند بکه‌نه‌وه. بۆیه ئەگه‌ری ئەوه‌ی كه حكومه‌ت ته‌نانه‌ت ڤییر له ته‌وقه‌كردن له‌گه‌ل بكوژه‌كه‌ی سوله‌یمانی بکاته‌وه، ئەم بنكه‌ جه‌ماوه‌رییه‌ی زیاتر تووڤه‌ كرده‌وه.

ڤی ده‌چیت لاوازبوون و هه‌لوه‌رانی بنكه‌ی جه‌ماوه‌ریی ڤشتیوانی ئایدیۆلۆژیای كۆماری ئیسلامی، کاریگه‌ریی قوولی له‌سه‌ر سیسته‌مه‌كه‌ هه‌بیت. خامنه‌یی و سوپای پاسداران به‌ته‌واوی ئاگادارن كه، زیاتر له هه‌ر گرووڤیكی دیمۆگرافیاي دیکه‌ی ئێران، له‌ده‌ستدانی ئەو لایه‌نگه‌ سه‌رسه‌ختانه، مانه‌وه و بوونی كۆماری ئیسلامی ده‌خاته مه‌ترسییه‌وه، چونكه ئەندامانی ئەم بنكه‌ بچووكه به‌لام ئایدیۆلۆژی و توندڤه‌وانه، ئەو هیزه ڤیک ده‌هینن كه هه‌ر كاتیك ناره‌زایه‌تی له دژی حكومه‌ت سه‌ر هه‌لبادات، ئێرانیه‌كان سه‌ركوت ده‌كهن.

نووسه‌رانی گۆڤاری **فۆرن پۆلیسی** به خسته‌ڤرووی ئەم پاشخانانه ئاماژه به‌وه ده‌دن كه خامنه‌یی و سوپای پاسداران ده‌رفه‌تیکی زۆریان له‌ده‌ست نه‌داوه بو ڤووبه‌ڤووبوونه‌وه‌ی ئەم قه‌یرانه بنه‌ڤه‌تییه؛ هه‌رچه‌نده بژارده‌ی سنوورداریان هه‌یه. كۆماری ئیسلامی بو وه‌رگرتنه‌وه‌ی ڤه‌زامه‌ندی و ڤشتیوانیی ئەم بنكه‌یه هه‌چ بژارده‌یه‌کی تری نییه جگه له زیندووكردنه‌وه‌ی سیاسه‌ته ئایدیۆلۆژییه‌کانی له ناوخۆ و ده‌ره‌وه‌ی ئێران. بی گومان ئایه‌توللا خامنه‌یی ده‌زانیت كه له ڤۆژه‌لاتی ناوه‌ڤراستدا بواریکی كه‌می بو مانۆركردن ده‌بیت، چونكه ئیداره‌ی نویی تره‌مپ هه‌چ كاتیکی به‌ڤیرو نه‌داوه له سه‌پاندنی ئەو ڤه‌ڤه‌ری گوشار له‌سه‌ر تاران و سنووردارکردنی توانای داراییی ئێران بو ڤاره‌دارکردنی میلیشیاکانی سه‌ر به‌و ولاته.

هه‌روه‌ها بنیامین نه‌تانیاهو، سه‌رۆكوه‌زیرانی ئیسرائیل به‌ڤروونی ئەوه‌ی خسته ڤوو كه ئیسرائیل

دهسته وهستان نابیت و ریگه نادات تاران ئه و گرووپانه چه کدار بکاته وه که له دواى هیرشه کهى ههوتى ئۆکتۆبه به کۆمه ل شه پریان له گه لدا راگه یاندووه. بژارده سنوورداره کانی ئایه توللا خامنه یی بۆ دابینکردنی داخوازییه کانی بنکه جه ماوه رییه پشتیوانیکه ره کهى له بواری سیاسه تی دهره وه دا، ئه وه دهره خات که به ئه گه ریکی زۆره وه هه ولی قهره بوو کردنه وه ی ئه و داواکاری و پیداو یستیانه دهدات له ئاستی ناوخو دا. ته نانه ت پی ده چیت زه ریف و عه بدولناسر هیممه تی، وه زیری کاروباری ئابووری و دارایی حکومه تی پزیشکیان، یه که مین قوربانیی ئه و هه ولانه بووین. گو قاری **فۆرن بۆلیسی** نووسیویه تی، پی ناچیت ده ستله کارکیشانه وه ی زه ریف به یی پشتیوانیی خامنه یی و سه رکرده کانی سوپای پاسداران رووی بدایه، چونکه باش ده زانن که لادانی زه ریف قهره بووی سه رمایه له ده ستچوو ه که یان ده کاته وه.

به هه مان شیوه، ئایه توللا خامنه یی، له وتاره که ی ئه م دوا یییهیدا، به پیچه وانه ی ئاماژه سه ره تاییه کانی، دانوستانه کانی له گه ل ترامپ ره ت کرده وه، به لام ته نیا ئه م کرده وانه به س نابن بۆ به ده سته ییانی پشتیوانیی ئه م بنکه جه ماوه رییه ی کۆماری ئیسلامی. له ناوخوشدا ئایه توللا خامنه یی ده بیت سیاسه ته ئایدیۆلۆژییه ئیسلامیه کان چرتر بکاته وه بۆ ئه وه ی بنکه ی جه ماوه ریی پشتیوانی خو ی به ده ست به ییته وه. بی گومان ئه مه یارییه کی مه ترسیداره بۆ ئه و، چونکه کاردانه وه ی نه ریینی به شیکی فراوانتری هاوولاتیانی ئیرانی لی ده که ویتته وه و ئه گه ری سه ره له دانه وه ی ناره زایه تی شه قام له دژی حکومه ت زیاد ده کات.

نووسه رانی گو قاری **فۆرن بۆلیسی** بییان وایه که لی ره دایه که پارادۆکسی به رده م ئایه توللا خامنه یی روون ده بیتته وه: “ئه گه ر سیاسه ته ئایدیۆلۆژییه کان شل بکاته وه، له وانیه بنکه ی سه رکوتکه ری جه ماوه ری خو ی له ده ست بدات و ئه گه ر ئه و سیاسه تانه چرتر بکاته وه، ئه گه ری ناره زایه تی فراوانتر زیاتر ده بیت.”

له کۆتاییدا، به پیی شیکاریی نووسه رانی گو قاری **فۆرن بۆلیسی**، هه ردوو سیناریۆ هه ره شه یه کی بنه ره تی بۆ سه ر کۆماری ئیسلامی دروست ده که ن و، ده شی ت ببیته هو ی دووباره بوونه وه ی چاره نووسی ئه سه د بۆ ئایه توللا خامنه یی.

سه رچاوه:

<https://www.iranintl.com>